

नव भारत



एक नजर में

'मछली' का महल ध्वस्त

400 पुलिसकर्मी मौके पर रहे मौजूद

25 करोड़ की 15 हजार स्क्वायर फीट जमीन पर था अतिक्रमण

06 मशीनों से कोठी पर प्रशासन का बुलडोजर चलाया गया

नवभारत रिपोर्टर भोपाल, 21 अगस्त. जिला प्रशासन ने ड्रम और लव जिहाद मामले में आरोपी मछली परिवार ने जिस सरकारी जमीन पर कोठी बनाई थी उसे जमींदोज किया. गुरुवार को बुलडोजर कार्रवाई से पहले प्रशासन ने पूरी जानकारी सुबह तक गुप्त रखी. दोपहर में जिला प्रशासन, पुलिस और नगर निगम का अमला मौके पर पहुंचा और कार्रवाई शुरू की.

30 कमरों की कोठी को ध्वस्त करने में छह मशीनों से छह घंटे कार्रवाई हुई. इस मौके पर एसडीएम विनोद सोनकिया के साथ करीब 400 पुलिसकर्मी मौजूद रहे. मछली परिवार के लोगों ने इस दौरान हंगामे कि स्थिति बनाने की भी कोशिश की, जिसे अधिकारियों ने संभाले रखा. मछली परिवार इस बीच कार्रवाई पर रोक के लिए कोर्ट भी पहुंचा. आरोप है कि करीब 25



करोड़ रुपए की 15 हजार स्क्वायर फीट जमीन पर मछली परिवार ने अतिक्रमण किया था. प्रशासन द्वारा इस इमारत को ढहाने का काम पूरा किया गया.

अधिकारियों ने कार्रवाई से पहले ही बैटुक करते हुए इस पर निर्णय लिया. कोठी पर कार्रवाई शुरू करने से पहले कोकता पुलिस

चौकी पर तीनों ही विभागों के अमले को बुलाया गया. जिसके बाद बुलडोजर की कार्रवाई शुरू की गई. लव जिहाद और छात्र-छात्राओं को ड्रम सप्लाई करने के मामले में सामने आने के बाद से ही मछली परिवार पर प्रशासन की गाज गिरनी शुरू हो गई थी. इस परिवार के कई निर्माणों को पहले

ही ध्वस्त किया जा चुका है. हाथईखेड़ा में इस परिवार की कोठी के अवैध होने की पुष्टा जानकारी के बाद इसे ध्वस्त किए जाने का निर्णय लिया गया. केस से जुड़े आरोपी शाहवर मछली, उसका भतीजा यासीन के साथ ही शारिक मछली पुलिस की गिरफ्त में पहले से ही हैं.

15 विधेयक दोनों सदनों से पारित

37 घंटे मुश्किल से हुआ लोकसभा में कामकाज

41 घंटे ही राज्यसभा की चल सकी कार्रवाई

55 प्रश्नों का ही दिया जा सका जवाब

नयी दिल्ली, 21 अगस्त. संसद का मानसून सत्र गुरुवार को दोनों सदनों को अनिश्चितकाल के लिए स्थगित किये जाने के साथ ही संपन्न हो गया लेकिन एक महीने तक चला सत्र मुख्य रूप से बिहार में मतदाता सूची पुनरीक्षण प्रक्रिया के विरोध को लेकर विपक्ष के हंगामे की भेंट चढ़ गया. हालांकि दोनों सदनों में हंगामे और बहिर्गमन के बीच 15 विधेयक पारित किये गये.

ऑनलाइन गेमिंग (संवर्धन एवं नियमन) विधेयक 2025 को गुरुवार को राज्य सभा ने विपक्ष के भारी शोर-शराबे के बीच पारित कर दिया. इसके साथ ही इस पर संसद के दोनों सदनों को मुहर लग गयी है. इसके कुछ उपबंधों में संशोधन के कुछ विपक्षी सदस्यों के प्रस्तावों को नामंजूर करते हुए इसे बिना बहस के ध्वनिमत से पारित कर दिया.

लोकसभा में पेश किये गये 14 विधेयकों में से 12 को सदन की मंजूरी मिल गयी जबकि उच्च सदन में 15 विधेयक पारित किये गये. किसी भी गंभीर आपराधिक

लोकसभा में पारित हुए 12 विधेयक

- गोवा राज्य के विधानसभा क्षेत्रों में अनुसूचित जनजातियों के प्रतिनिधित्व का पुन-समायोजन विधेयक, 2025
- ब्यापारी नौवहन विधेयक, 2025
- मणिपुर माल और सेवा कर (संशोधन) विधेयक, 2025
- मणिपुर विनियोग (संख्या 2) विधेयक, 2025
- राष्ट्रीय खेल प्रशासन विधेयक, 2025
- राष्ट्रीय डीपिंग रोधी (संशोधन) विधेयक, 2025
- आयकर विधेयक, 2025
- कराधान कानून (संशोधन) विधेयक, 2025
- भारतीय बंदरगाह विधेयक, 2025
- खान और खनिज (विकास और विनियमन) संशोधन विधेयक, 2025
- भारतीय प्रबंधन संस्थान (संशोधन) विधेयक, 2025
- ऑनलाइन गेमिंग का संवर्धन और विनियमन विधेयक, 2025

मामले में प्रधानमंत्री, मुख्यमंत्रियों और मंत्रियों की गिरफ्तारी और तीस दिन की हिरासत की स्थिति में उन्हें पदमुक्त समझे जाने के प्रावधान वाले संविधान संशोधन विधेयक और उससे जुड़े दो अन्य विधेयकों को लोकसभा ने समीक्षा के लिए संयुक्त संसदीय समिति को भेज दिया गया. राज्यसभा की कार्यवाही गुरुवार को अनिश्चितकाल के लिए स्थगित कर दी गयी और एक महीने तक चले सत्र के दौरान हंगामे के कारण

सुदर्शन रेड्डी ने भरा उपराष्ट्रपति पद के लिए नामांकन पत्र

- विपक्ष के राहुल गांधी सहित कई नेता मौजूद थे
- उपराष्ट्रपति पद का चुनाव 9 सितम्बर को होगा

नयी दिल्ली 21 अगस्त. उप राष्ट्रपति चुनाव में इंडिया गठबंधन के उम्मीदवार बी सुदर्शन रेड्डी ने गुरुवार को यहां गठबंधन के बड़े नेताओं की मौजूदगी में अपना नामांकन पत्र दाखिल किया. रेड्डी सुबह संसद भवन परिसर में महात्मा गांधी की प्रतिमा पर पुष्पांजलि अर्पित करने के बाद राज्यसभा सचिवालय में महासचिव पी सी मोदी के कार्यालय में नामांकन करने के लिए पहुंचे.

मोदी इस चुनाव के लिए निर्वाचन अधिकारी हैं. रेड्डी ने चार सेटों में नामांकन पत्र दायर किया.



प्रत्येक सेट पर उनके समर्थन में 20 प्रस्तावकों और 20 अनुमोदकों ने हस्ताक्षर किये हैं. इस अवसर पर कांग्रेस अध्यक्ष मल्लिकार्जुन खरगे, कांग्रेस संसदीय दल की नेता सोनिया गांधी, लोकसभा में विपक्ष के नेता राहुल गांधी, गठबंधन के वरिष्ठ नेता शरद पवार, रामगोपाल यादव और कई अनेक

नेता भी मौजूद थे. उप राष्ट्रपति चुनाव के लिए नामांकन का आज अंतिम दिन है. चुनाव में रेड्डी का मुकाबला राष्ट्रीय जनतांत्रिक गठबंधन के उम्मीदवार सी पी राधाकृष्णन से है. उपराष्ट्रपति पद के चुनाव में मतदान 09 सितम्बर को होगा और मतों की उसी दिन शाम को कराई जायेगी.

दो आईएस पर्यवेक्षक नियुक्त आगामी नौ सितंबर को होने वाले उपराष्ट्रपति चुनाव के लिए पंचायत राज विभाग में अतिरिक्त सचिव सुशील कुमार लोहानी और वित्त मंत्रालय के व्यव विभाग में अतिरिक्त सचिव डी आनंदन पर्यवेक्षक नियुक्त किये गए हैं.

पांच स्कूलों को बम से उड़ाने की धमकी

नयी दिल्ली, 21 अगस्त. गुरुवार सुबह दिल्ली के पांच स्कूलों को बम धमकी वाले ईमेल मिलने से हड़कंप मच गया. प्रभावित स्कूलों में आंध्र एजुकेशन सोसाइटी सीनियर सेकेंडरी स्कूल, बीजीएस इंटरनेशनल पब्लिक स्कूल, राव मान सिंह सीनियर सेकेंडरी स्कूल (छावला), मैक्सफोर्ट स्कूल (द्वारा सेक्टर-1) और इंद्रप्रस्थ इंटरनेशनल स्कूल शामिल हैं. बीजीएस इंटरनेशनल स्कूल की प्रिंसिपल पूनम गुप्ता ने बताया कि गुरुवार सुबह स्कूल की ईमेल आईडी पर धमकी भरा मेल मिला, जिसमें बम धमाके और खून-खराबे की चेतावनी दी गई. सूचना मिलते ही पुलिस, अग्निशमन विभाग और बम निरोधक दस्ता मौके पर पहुंच गया.

मोदी और मैक्रों के बीच यूक्रेन संघर्ष के समाधान पर बातचीत

नई दिल्ली, 21 अगस्त. प्रधानमंत्री नरेंद्र मोदी ने गुरुवार को फ्रांस के राष्ट्रपति इमैनुएल मैक्रों से टेलीफोन पर बातचीत के दौरान यूक्रेन और पश्चिम एशिया क्षेत्र में संघर्ष के शांतिपूर्ण समाधान के प्रयासों पर विचारों का आदान-प्रदान किया.

प्रधानमंत्री कार्यालय के अधिकारियों ने बताया कि मैक्रों ने मोदी को टेलीफोन किया था. बातचीत के दौरान राष्ट्रपति मैक्रों ने हाल ही में वाशिंगटन में यूरोप, अमेरिका और यूक्रेन के नेताओं के बीच हुई बैठकों के बारे में



प्रधानमंत्री के साथ अपने विचार साझा किए. उन्होंने गाजा की स्थिति पर भी बातचीत की. प्रधानमंत्री मोदी ने संघर्ष के शांतिपूर्ण समाधान और शांति एवं स्थिरता की शीघ्र बहाली के लिए भारत के निरंतर समर्थन को दोहराया.

प्रधानमंत्री नरेंद्र मोदी आज कोलकाता में राज्य के लिए 5200 करोड़ रुपए की विकास परियोजनाओं की सौगात देने के साथ मेट्रो रेल परियोजनाओं का उद्घाटन करेंगे.

नई
CITROËN C3 X
ऑल वेज़ ऑन



रेंज शुरू
₹5.25 लाख* से
आज ही बुक करें

TURBO
POWERED



बिलकुल नए प्रीमियम फीचर्स

बेस्ट इन-क्लास*

प्रीमियम सॉफ्ट टच डैशबोर्ड

हीरो 360° कैमरा

पॉवरसीट्स** पेट्रोल सिस्टम

कूज कंट्रोल और रेगुलेशन* में 1st स्प्रीड लिमिटर के साथ

6 एयर बैग्स

6S टॉक कन्वर्टर ट्रांसमिशन

VISIT A CITROËN SHOWROOM TODAY | 1800 267 1000 | +91 7391055934 Bhopal, Ananta: 83496 69665 | Indore, Satguru: 77710 10431 | Jabalpur, R&K Autocorp: 77460 98033 | Gwalior, Ananta: 83496 69665 | Satna, Arun Bansal: 91744 07701, 91744 07705 | Rewa, Arun Bansal: 91744 07711, 91744 07712 | Raipur, Townie: 98261 16407 | Imphal, N R Traders: 98561 09466 | Bhubaneswar, AMP Wheels Pvt. Ltd.: 70085 32843 | Patna, Amarjyoti: 92629 96608 | Ranchi, KP Automobiles: 77810 17915 | Jamshepur, Bhalotia: 92638 55077 | Asansol, Banerjee: 90460 07701 | Kolkata, Celica: 90730 64444

150+
TOUCHPOINTS
ACROSS INDIA

*T&C apply. **Class/Segment is defined by comparable 5-Seater B+H cars whose length lies between 3500mm to 3994mm and width between 1700mm to 1740mm, petrol engine capacity from 1000cc - 1200cc. Images and illustrations are indicative and for informative purposes only. Actual colour of vehicle and upholstery might differ. Accessories/features shown or mentioned may not be a part of standard fitment.